




# DABA-DABA PAGES

Rebolusyonaryong Pahayagan Pangmasa sa Panay

ABRIL 2021

## Editoryal

### Untaton ang pagpang-atake sang militar sa mga indi armado nga pumuluyo



pagdumalahan sang pasistang rehimen ni Duterte. Ang pagpang-atake ginapamunuan sang terorista nga junta-militar, NTF-ELCAC, kag bayaran nga AFP kag PNP nga wala na sang nabilin nga pagkilala bisan sa mga sandigan nga tawhanon nga kinamatarung nga napagkit sa mismo konstitusyon sang reaksyonaryo nga estado.

Kahalimbawa sang mga talawan nga maton ang ginahimo sang nagahari nga hubon nga pagpamahug kag paglagas sa indi armado kag wala inugbato nga pumuluyo. Bangud sa kapaslawan sa paglagas kag pagdugmok sang armado nga paghimakas sa ila gintalana nga dedlayn, sige-sige nga nagasabwag sang kakugmat ang 3ID,PA kag PRO-6 sa Panay.

Sa kasyudaran, ginhaylo kag ginabayaran sang NTF-ELCAC ang pila ka oportunistang mga anay lider sang hayag nga demokratiko nga kahublagan sa rehiyon pareho nanday Jeffrey Celiz, Winnie Doblizo, Rey Cachuela kag iban pa para pakamalauton kag bansagan nga mga prente sang CPP-NPA-NDF ang lehitimo nga mga

**S**a desperasyon nga dugmokon ang kahublagan sang pumuluyo nga nagabato, nagakadto na sa barahubal kag mahigko nga mga pamaagi ang AFP kag PNP. Mas mabatyagan subong ang nagalala nga pagtarget kag pagpanglagas sang mga aktibista, lider masa, progresibo, konserbatibo nga oposisyon kag bisan ordinaryo nga pumuluyo nga nagapakamalaut sa palpak kag inutil nga

organisasyon nga nagasakdag sa interes sang mga pigos nga sektor sang katilingban. Aktibo sila sa pag-redtag sa mga lider kag katapo sang mga organisasyon sang pumuluyo para mangin target sa paglagas kag pagpamatay sang mga ahente sang estado.

Wala man sang untat ang mga operasyong pangkombat kag saywar nga ginakilala bilang RCSP sa kaumhan sang sentral kag nabagatnang Panay para pahipuson kag pilit paugdawon ang ginakuom nga kaakig sang pumuluyo. Ginahimo nga pareho sang isa ka daku nga garison militar ang mga baryo nga temporaryo ginahamtangan sang mga pasistang tropa. Sa sini nga mga komunidad ginakontrol kag ginapwersa ang pumuluyo nga sundon ang mga mandu sang militar nga nagakampo sa tunga sang ila baryo. Pilit sila nga ginatipon sa sentrong baryo palayo sa ila mga ulumhan kag sorsa sang palangabuhian nga nagatuga sang dislokasyon sa ila matag-adlaw nga trabaho kag pagpangita sang pagkaon. Nagapabutyag na sang daku nga kahangawa ang madamo nga mangunguma nga kon magpadayon ang amo nga kahimtangan maga-atubang sila sang tuman nga gutom bangud indi sila tayuyon nga makahuman sang bantod o talamnan kay ginaperwisyo sila sang militar sa ila matag-adlaw nga pagsinalayo.

Halos kada adlaw indi sila makapahuway sa pagpangbalay-balay sang mga pasista nga tropa para interogaron kag piliton nga magpa “clear” kag magsurender upod sa pamahug nga patyon sa tion nga indi magkooperar sa pulis o militar. Ginasakyan man ang kakulba sang pumuluyo para pahambalon sa midya sa katuyoan nga magpalapta sang kabutigan kag itom nga propaganda sang militar. Ang mas malala, ginagamit sang mga militar bilang taming ang mga pumuluyo batuk sa mga taktikal nga

opensiba sang NPA. Ginasulsolan ang pila ka pumuluyo nga magreklamo kay kuno natublag sa mga lupok. Ang matuod, ang mga operasyong isnayping sang NPA sa militar nga nagakampo sa baryo maathag nga nakapuntirya lang sa mga armadong tropa, indi sa mga sibilyan. Ang militar ang hungod nga nagapatarasak sang lupok kon magbalos, kag amo ang nakahatag sang kahadlok sa pumuluyo. Kon wala sang militar ginakampohan ang sentro sang baryo para itaming ang mga sibilyan, indi matublag sang lukpanay ang mga pumuluyo.

Nagalaum ang mga pasista nga militar kag pulis nga paagi sa wala hawid nga kapintas kag pasulit-sulit nga binutig malabot sini ang pinakahandum nga mahamulag sa masang Pilipino ang rebolusyonaryo nga kahublagan kag mapapas sandig sa iya gintalana nga panahon. Samtang nagahilapit ang katapusan sang termino ni Duterte, labi nga ipakita sang berdugo nga AFP-PNP ang kabangis sini para lab-uton ang gintalana ni Duterte nga 100,000 nga palatyon nga mga aktibista kag oposisionista sa katuyuan nga mapiang ang legal-demokratiko nga kahublagan sang pumuluyo sa tabon sang kampanya “kontra-terorismo”. Wala nila matungkad nga ang pagpasingki sang pasismo batuk sa pumuluyo ang gatong nga dugang nagapadabdab sang ila pagpamatuk. Labi nga ginatuga sini ang dugang nga kahugot sang paghiliusa kag angtanay sang pumuluyo kag rebolusyonaryong pwera nga determinado nga tapuson ang mapintas nga pagginahum sang inutil, pabaya, kriminal kag pasista nga rehimeng US-Duterte. #DD

